

ইন্দিয়া ওপন ইন্টরনেসনল বোলিং টুর্নামেন্ট

মেরি কোম ফাইনেল চঙখ্রে, শিবা থাপা সেমী ফাইনেলদা লৈহৌরে

ন্যু দেঙ্গি, জন্মৱাৰী ৩১ (এচেনএস) : ন্যু দেঙ্গি চখাৰিবা ইন্দিয়ন ওপন বোলিং টুৰ্নামেণ্টদা ৱৰ্ল্ড চেম্পিয়ন মঙৱক তান্ত্ৰবা মণিপুৰী বোল্ৱৰ এম সী মেরি কোম ফাইনেল চঙখ্রে। তৌইগুম্‌সুং শিবা থাপানা সেমী ফাইনেলদা মায়থীবা নংদুনা ব্ৰোঞ্জ মেদলদা সেটল তৌখ্রে।

গুসি নুপীগী বোলিংদা ১২ শুব্বা ৱেল্‌ফাৰে মেরি কোম (কেজি ৪৮) না থৌদৌকো হৈথোই শিংথোইনা শাম্‌খিবা মোঙ্গোলিয়াগী বোল্ৱৰ অলটানসেটসেগ লুটসিখানগা থিৱি। তৌইগুম্‌সুং মঙৱক ৱৰ্ল্ড চেম্পিয়ন ওইৱা মেরি কোম্মা অহানবগী ৱাউন্‌দ অনীদা পাস্কল ফুদোৱা কৰা শাম্‌দুনা মহাক্কী ওপোনেট অদুৱ লাকশিনবা গুম্‌খি। লৌইশিল্লকপগী মিনিট অহুম্‌দা মণিপুৰগী বোল্ৱৰ মেরি কোম মশা খৰা ৱাৰগী মওং উৱবসু অৱৈৰী পাস্কল ফুদোৱা মোঙ্গোলিয়ন বোল্ৱৰ অদুৱ লাকশিনবি।

গুসিগী ফাইট অসিগী মতুংদা মেরি কোম্মা ফিলিপিন্সকী জোশি গাবুকোগা ফাইনেলদা থেংনৱগি। ফিলিপিন্সকী বোল্ৱৰ অসিনা অনীশুৱা সীদ অমসুং লোক্‌ল ফেবৱাইট মৌনিকাবু লাকচনা শাম্‌দুনা মায়থীবা গীথি।

অমৰোমদা, নুপা বোল্ৱৰশিংগী প্ৰপকী নীংবা কায়নীংঙাই ওইৱা দ্ৰো অমদা মশাদা ওপোনেটগু শোৱদনা মায়থীবা পীৰা ওল্লগগনি হায়বা থাজবা অমগা লোয়ননা গুসি শাম্‌খিবা মশাগী কেটিগোৱাৰ টোপ সীদ ওইনা লৈৱিৰা



ৱৰ্ল্ড অমসুং এসিয়ন মেদলিষ্ট শিবা থাপা (কেজি ৬০) জজশিংগী মত অমত্তা ওইবা ভৰ্ভিষ্ট অমগী মতুং ইয়া ফেলো ইন্দিয়ন বোল্ৱৰ মনিশ কৌশিকী ফেবৱদা ফাইট অদু লৌইশিনথিবদগী মেদলদা সেটল তৌখি।

কাউন্টৰ এটেজা শাম্‌খিবা ৱাউট অমদা বোল্ৱৰ অনীমক্কা থৌদৌকো হৈশিংনা অমসুং পাস্কল ফুদোৱা শাম্‌খিবা ওইৱবসু মনিশকী খুথিন চুঙ্গী মওং খৰদা জজশিংনা মহাকপ শৌগৎবনা ৱাউট অদু লৌইশিনথি।

ফেলো ইন্দিয়ন বোল্ৱৰ মনিশকী মখুংতা শিবনা মায়থীবা নংবসি হৌখিৰা চহীগী নেসনল

চেম্পিয়নশিপকী ফাইনেল মতুংদা মসিনা অনীশুৱনি। বোল্ৱৰ শিৱ নীংবা কায়হৌৱবসু এসিয়ন ব্ৰোঞ্জ মেদলিষ্ট অমসুং লাইট ফ্লাইৱেট (কেজি ৪৯) কী টোপ সীদ ওইৱিৰা অমিট পানখালদি ফাইনেল চঙবা গুম্‌খ্রে। মহাক্কা জজশিংগী স্পিলিট ভৰ্ভিষ্ট অমগা লোয়ননা মহাক্কা ফেলো ইন্দিয়ন বোল্ৱৰ নুটলাই লালৱাইকক্কা মায়থীবা গীথি।

নুপীগী দ্ৰো অমদা টোপ সীদ মণিপুৰগী বোল্ৱৰ এল সৱিতা (কেজি ৬০) না ফেলো ইন্দিয়ন বোল্ৱৰ প্ৰিয়াক্কাগ লম্বা চান্না শাম্‌খিবা ৱাউটতা জজশিংদগী মহাকপ শৌগৎপা স্পিলিট

ভৰ্ভিষ্ট অমা ফংবা গুমদুনা মায় পাকখি। সৱিতা থৌদৌকো পাস্কল ফুদোৱা শাম্‌খি। গুসিগী ফাইট অসিগী মতুংদা সৱিতানা অয়ৌৰী থাক্কী ফাইট অমদা ফিলিপেন্দগী ওলিম্পিক অমসুং ৱৰ্ল্ড ব্ৰোঞ্জ মেদলিষ্ট মিৰা পোটকোনেনগা থেংনৱগি। ফিলিপেন্দগী বোল্ৱৰ অসিনা অনীশুৱা সীদ অমসুং হোম ফেবৱাইট পাৰিৱাত্ৰ মৱিশুৱা ষ্টেজগী ফাইটতা মায়থীবা গীথি। অক্‌ম ওইনমক ৱৰ্ল্ড যুথ চেম্পিয়ন অমসুং টোপ সীদ শাশি চেপ্ৰা (কেজি ৫৭) তি ফেলো ইন্দিয়ন বোল্ৱৰ সোনিয়াগী মখুংতা মায়থীবা নংখ্ৰে। বোল্ৱৰ অনীমকক হোৱা দিফেৰেন্স ওইনা শাম্‌ৱগীদমক কোসন গীথি।

নন-ষ্টেট ওপন বেদমিন্টন টুর্নামেন্ট ২০১৭-১৮ হৌদোকখ্রে

সী ঐচ তৰুনকুমার অমদি কে বিজুগী জুৱা, এ কে বোনি অমদি কে ঐচ তোমতোমগী জুৱা মায় পাকখ্রে

ইম্ফাল, জন্মৱাৰী ৩১ (এচেনএস): মণিপুৰ বেদমিন্টন এসোসিয়েশন (এম বি এ) গী মীংয়েং মখাদা য়াইৱিপোক বেদমিন্টন এসোসিয়েশন (ৱাই বি এ) না শিল্লগা য়াইৱিপোক বিম্‌নহাগী ৱাই বি এ ইন্দ্ৰোৱ ষ্টেদিয়মদা গুসিগী হৌদুনা ফেব্ৰুৱাৰী ২ ফাওৰা চখাগৌৱিৰা নন-ষ্টেট ওপন বেদমিন্টন টুৰ্নামেণ্ট ২০১৭-১৮দা সী ঐচ তৰুনকুমার অমদি কে বিজুগী জুৱা অমসুং এ কে বোনি অমদি কে ঐচ তোমতোমগী জুৱা মায় পাকখ্ৰে।

তোঙান তোঙানবা নুপী অমদি নুপা শাম্‌ৱোয় পুৱা ১৩০ ৱোম্মা শৰুক যাদুনা নুপী অমদি নুপাগী পুৱা ইভেণ্ট ১২দা চাংদুমগৌৱিৰা নন-ষ্টেট ওপন বেদমিন্টন টুৰ্নামেণ্ট ২০১৭-১৮গী হৌদোকপগী থৌৱমদা পি ঐচ ষ্ট, প্ৰিটি টি এন্‌দ ষ্টেসনৱিগী মিনিষ্টৱ লোচি দিখো, য়াইৱিপোক বেদমিন্টন এসোসিয়েশন (ৱাই বি এ) গী প্ৰসিদ্‌ টসু ওইবদা নঙনা ৱাংখেম এ সীগী এম এল এ কে মেঘচন্দ্ৰ, ৱাঙ্গেই এ সীগী এম এল এ ও লুথোই, ৱাংখেম এ সীগী এম এল এ হেনৱি ওক্ৰম, খাঙবোক এ সীগী এম এল এ সুৱজকুমার ওক্ৰম এসোসিং মণিপুৰ বেদমিন্টন এসোসিয়েশন (এম বি এ) গী প্ৰসিদ্‌ টসু ওইৱিৰা হানগী মিনিষ্টৱ বিজয় কোয়জ্জা মখংশিংনা চীফ গেষ্ট, প্ৰসিদ্‌ অমসুং গেষ্ট ওফ ওনৱশিং ওইনা শৰুক য়াখি।

নন-ষ্টেট ওপন বেদমিন্টন টুৰ্নামেণ্ট ২০১৭-১৮ হৌদোকপগী চহী ৩৫ মথক্কী মেগ দবলসকী কেটিগোৱাৰী সী



ঐচ তৰুনকুমার অমদি কে বিজুগী জুৱানা ঐচ ৱোজেন অমদি এন জয়েন্তগী জুৱাবু ২১-৯, ২১-১৬ (২-০) দা, এ কে বোনি অমদি কে ঐচ তোমতোমগী জুৱানা পি ঐচ বিকোৱিল শৰ্ম্ম অমদি য়ুয়াম ৱাঙগী জুৱাবু ২১-১২, ২১-১০ (২-০) দা, কে ঐচ দিনজয় অমদি মুতুম মনিচন্দ্ৰগী জুৱানা লাইশ্ৰম সুমন অমদি টি ঐচ ব্ৰজকিশ্ৰৱগী জুৱাবু ২১-১০, ২১-১২ (২-০) দা, ইতোম্মা অমদি দৱিয়ু সঞ্জিৎকী জুৱানা অৱিবম অকুনকুমার শৰ্ম্ম অমদি তেচকমগী জুৱাবু ২১-১৩, ২১-১১ (২-০) দা, এল প্ৰেমচান্দ অমদি টি ঐচ সোমোৱাজিৎকী জুৱানা বিস্বাজিৎ ওইনাম অমদি আৰ কে বিপিনগী জুৱাবু ১৮-২১, ২৩-২১, ২১-১৬ (২-

১) দা, এন প্ৰেমজিৎ অমদি টি ঐচ ৱোমেনকুমারগী জুৱানা এন হেমন্তা অমদি এন ইনাওৰীগী জুৱাবু ১৭-২১, ২১-১৩, ২১-৯ (২-১) দা, এন লোনিম অমদি সী ঐচ প্ৰবিনগী জুৱানা দালেন অমদি ৱোবেনগী জুৱাবু ২১-১৯, ২১-১৮ (২-০) দা, অনিল লোংজম অমদি টিকেন্দ্ৰজিৎ নিঙোম্মগী জুৱানা কে নেটাৰ্জিৎ অমদি খুৱাইজম ৱোবিনসনগী জুৱাবু ২১-৯, ২১-১৮ (২-০) দা, সী ঐচ প্ৰেমসন অমদি এল সোফ্ৰেটসকী জুৱানা গুৱময়ুম ৱাজেস অমদি হিটেস ৱাংখেমমুগী জুৱাবু ২১-১৮, ১৬-২১, ৩০-২৮ (২-১) দা, কে ঐচ নিৱজয় অমদি কে ঐচ পুন্নিবগী জুৱানা চব্বংবম কপিলচন্দ্ৰ অমদি চিৱোমগী জুৱাবু ২২-২০, ২১-৯ (২-০) দা

অমসুং চোংখাম তেস্তা অমদি এল ৱাকেসকী জুৱানা এ কে বোনি অমসুং ৱোবেনগী জুৱাবু ২১-১৯, ২১-১৬ (২-০) দা মায়থীবা গীথি। অদুগা অতোম চিত্তৱঞ্জন অমদি সী ঐচ প্ৰেমসনগী জুৱাগা কে ঐচ টেঞ্জিং অমদি ও প্ৰেমানন্দগী জুৱাগা শাম্‌গদবা মেচ অদু কে ঐচ টেঞ্জিং অমসুং ও প্ৰেমানন্দগী জুৱা লাক্‌বদগী অতোম চিত্তৱঞ্জন অমদি সী ঐচ প্ৰেমচন্দ্ৰগী জুৱানা ৱৰ্ক ওভৰ ৰখখি।

চহী ৪০ মথক্কী মেগ দবলসকী কেটিগোৱাৰী গুসি শাম্‌খিবা কাৰ্টৰ ফাইনেল মেচতা স্বৱহিৱাকপম ৱাজেস অমদি ওইনাম বিজেন্দ্ৰগী জুৱানা এস গুনিম্দ্ৰো অমদি টি থোমৌগী জুৱাবু ২১-৯, ২১-১৫দা মায়থীবা পীৱল্লগা সেমী ফাইনেল চঙখ্ৰে।

ষ্টেট লেভেল ফিজিকেলি চেলেঞ্জ স্পোর্টস মীট ২০১৮ হৌদোকখ্রে



ইম্ফাল, জন্মৱাৰী ৩১ (এচেনএস) : ওল মণিপুৰ দিসএবল এন্‌দ হেণ্ডিকেপ পাৰ্সল এসোসিয়েশন্না শিম্‌দুনা ওচিদগী ফেব্ৰুৱাৰী ১ ফাওবা পাঙথোক্কাগৌৱিৰা ষ্টেট লেভেল ফিজিকেলি চেলেঞ্জ স্পোর্টস মীট ২০১৮ খুনম লম্পাক মেইন ষ্টেদিয়মদা হৌদোকখ্ৰে।

তোঙান তোঙানবা নুপা নুপী পুৱা ১৮০না শৰুক যাদুনা মশাম্মা ১২দা অথোই অহেন তামগৌৱিৰা স্পোর্টস মীট অসিগী হৌদোকপগী থৌৱমদা পি দি এস এন্‌দ ৱেভেনুগী মিনিষ্টৱ কৰাম শ্যাম, মণিপুৰ ইন্‌দষ্ট্ৰিয়েল ডিভলপমেণ্ট কোৰ্পোৱেশন লিমিটেদকী চেৱমেন

ডা. ৱাই ৱাথেশ্যাম, বি জে পি মণিপুৰ প্ৰদেশ ৰিভৰ সেলগী কনভেনৰ এল সোৱোজিনি অমসুং মণিপুৰ কম্বিঅন ফোৱ চাইল্ড প্ৰোটেক্‌শন এন্‌দ চাইল্ড ৱাইটসকী এন সুনিতিৱলানা মখংশিংনা চীফ গেষ্ট, প্ৰসিদ্‌ অমসুং গেষ্ট ওফ ওনৱ ওইনা শৰুক য়াখি।

ষ্টেট লেভেল ফিজিকেলি চেলেঞ্জ স্পোর্টস মীট ২০১৮গী হৌদোকপগী থৌৱম অদু চীফ গেষ্ট ওইনা শৰুক য়াখিবা পি দি এস এন্‌দ ৱেভেনু মিনিষ্টৱ কৰাম শ্যামনা হায়খি, ওল মণিপুৰ দিসএবল এন্‌দ হেণ্ডিকেপ পাৰ্সল এসোসিয়েশন্না শিম্‌দুনা গুসি

পাঙথোক্কা ষ্টেট লেভেল ফিজিকেলি চেলেঞ্জ স্পোর্টস মীট ২০১৮ অসি য়াম্মা থাংগংনাংগুইনি। স্পোর্টস মীট অসিদা শৰুক য়াৱিৰা শাম্‌ৱোয়শিংনা নীংহম্‌বা লৈতনা ইশানা ইশাগী তৌবা গুন্‌দা শক্তি পুথোজ্জনা শাম্‌গদৱনি। অতোম্মা লমগা থেংনৱবনা মণিপুৱদি দিফেৰেন্সি এবলশিংবু য়াম্মা নুংশিনা লৌইৱিৰা উই হায়নসু ৱেঙদোকখি।

স্পোর্টস মীট অসিগী গুসি পাঙথোক্কা লোকোমোটাৰ দিসএবিলিটিগী লোংজম ইভেণ্টকী মশাম্মা পোল জিজ্‌বোনা অহানবা অমসুং পাওমিনলুয়া অনীশুৱা পোজিনস অখি।

ইম্ফাল, জন্মৱাৰী ৩১ (এচেনএস) : দি পোৱাইস য়ুনিয়ন পুংদোংবম্মা শিল্লগা পুংদোংবমগী প্ৰাউদনা পাঙথোক্কা ২শুৰা পুপুৰ্প ইম্ফাল ষ্টেট এন্‌দ ৱেষ্ট ডিষ্ট্ৰিক্ট নাইন এ সাইদ অন্দৰ-১৭ ফুটবল টুৰ্নামেণ্ট ২০১৮গী গুসি শাম্‌খিবা ফাইনেল মেচতা পি জে এ পুংদোংবম্মা এম পি এস এ পুংদোংবম্‌ গোল ১-০দা মায়থীবা পীৱল্লগা চেম্পিয়ন ওইখ্ৰে।

তোঙান তোঙানবা টিম কয়ানা শৰুক য়াৱগা পাঙথোক্কা ২শুৰা পুপুৰ্প কপকী গুসি ফাইনেল মেচ ওইনা এম পি এস এ পুংদোংবম অমসু পি জে এ পুংদোংবম শাম্‌খি। মেচ অদু হেক হৌবদগী লৌইবা ফাওবা টিম অনীনা অকনবা লম্বা তৌনদুনা শাম্‌খি।

অহানবা হাফকী মিনিট ২৫ চংলবা ফাওবদা টিম অনীগী মায়কেন্দগী লম্বা চানা শাম্‌খিবনা গোল অমত্তা চম্বা ওল্ল খিদ্‌। মেচকী ২৭শুৰা মিনিটতা পি জে এ পুংদোংবমগী জৰ্সি নম্বৰ ১১ কে ৱোলেণ্ডনা গোল অমা চম্বাখি। কে ৱোলেণ্ডনা চম্বাখিবা গোল অদুনা মেচ অদু মহাক্কী টিম্মা গোল ১-০দা মাঙজিল থাৰা গুমহনখি। এম পি এস এ পুংদোংবমগী মায়কেন্দগী পি জে এ পুংদোংবম্মা এম পি এস এ পুংদোংবমগী মাঙজিল থানা চংলিবা গোল অদু হন্দোক্কা কমা হোৱনখি। অদুৱ অহানবা হাফ লৌইবা ফাওবদা এম পি এস এ পুংদোংবম্মা পি জে এ



পুংদোংবমগী মাঙজিল থানা চংলিবা গোল অদু হন্দোকপা গুমখিদ্‌। মেচ অদু পি জে এ পুংদোংবম্মা পি জে এ পুংদোংবম্মা গোল ১-০ দা মাঙজিল থানা লৈখি।

অনীশুৱা হাফ হেক হৌৱকপদগী এম পি এস এ পুংদোংবম্মা পি জে এ পুংদোংবমগী অহানবা হাফকী মাঙজিল থানা চংলিবা গোল অদু হন্দোকপা গুমদনা মায়থীহৌখি। মেচ অদু পি জে এ পুংদোংবম্মা এম পি এস এ পুংদোংবমগী গোল ১-০দা মায়থীবা পীৱল্লগা টিম্মেণ্ট অসিগী চেম্পিয়ন ওইখিবনি। অদুৱ মায়থীহৌৱা এম পি এস এ পুংদোংবমগী এটেকিং অদু নীথিখনা

দিফেণ্ড তৌদুনা শাম্‌খি। মেচকী অৱেইবা মীকুশ ফাওবদা এম পি এস এ পুংদোংবম্মা পি জে এ পুংদোংবমগী মাঙজিল থানা চংলিবা অমত্তা গুইৱা গোল অদু হন্দোকপা গুমদনা মায়থীহৌখি। মেচ অদু পি জে এ পুংদোংবম্মা এম পি এস এ পুংদোংবমগী টিম্মেণ্ট অসিগী চেম্পিয়ন ওইখিবনি। অদুৱ মায়থীহৌৱা এম পি এস এ পুংদোংবমগী ৱাৰ্স-অপ তাহৌখি।

টুৰ্নামেণ্ট অসিগী অহুমশুৰা পোজিসমা কে এফ সী খুৱাই অমদি মৱিশুৱা পোজিসমা আই এন জে সী ইতম নুঙ্গোইনা তাখি। ৱেষ্ট দিসিগ্লিন টিম্মা মোংলৈজাং এফ সী, ৱেষ্ট প্লেয়ৱনা পি জে এ পুংদোংবমগী জৰ্সি নম্বৰ ৫ বিগ্যানন্দ, ৱেষ্ট গোলকিপৱনা পি জে এ পুংদোংবমগী টি ঐচ হেস্তা, ৱেষ্ট দিফেণ্ডৱনা এম পি এস এ পুংদোংবমগী জৰ্সি নম্বৰ ৪ এম দি অবদুৱ, ৱেষ্ট মিডফিল্ডৱনা ৱাই দি সী

এল পুংদোংবমগী জৰ্সি নম্বৰ ১৬ বেঞ্জামিন, টোপ স্কোৱা আই এন জে সী ইতম নুঙ্গোইনা জৰ্সি নম্বৰ ১১ অমৰজিৎ, মেন ওফ দি মেচ ওফ ফাইনেল মেচনা পি জে এ পুংদোংবমগী জৰ্সি নম্বৰ ১১ দৱিয়ু ৱোলেণ্ড, ৱেষ্ট ষ্ট্ৰাইকৱনা পি জে এ পুংদোংবমগী জৰ্সি নম্বৰ ১০ এন হেনৱি, মোষ্ট প্ৰোমিজিং প্লেয়ৱ ওফ দি টুৰ্নামেণ্টনা পুংদোংবম এফ সীগী জৰ্সি নম্বৰ ৪ ও ৱাজেস অমসুং ফিট্‌স প্লেয়ৱ ওফ দি ফাইনেল মেচনা পি জে এ পুংদোংবমগী জৰ্সি নম্বৰ ৭ দৱিয়ু অথোইবনা তাখি।

অনীশুৱা পুপু ২০১৮ লৌইশিনবগী থৌৱম অদুনা লমলাই এ সীগী এম এল এ ক্ষেট্ৰিম্‌ম ৰিবেন, উল্ল দিষ্ট্ৰিক্টকী ৱিট্‌ৰ্‌দি দি এফ ও অৱবম ইবোৱাই অমসুং দি জি আৰ পুংদোংবমগা ব্ৰোজিগা লোয়ননা লুপা লিশীং ২৫, ৱাৰ্স-অপ তাহুৱা এম পি এস এ পুংদোংবমদা ব্ৰোজিগা লোয়ননা লুপা লিশীং ২০, অহুমশুৰা পোজিনস তাহুৱা কে এফ সী খুৱাই ব্ৰোজিগা লুপা লিশীং ৫, মৱিশুৱা পোজিনস তাহুৱা আই এন জে সী ইতম নুঙ্গোইনা ব্ৰোজিগা লুপা লিশীং ওগী মনা খুংশিমখি।

ট্ৰাইএল সেলেক্সন

ইম্ফাল, জন্মৱাৰী ৩১ (এচেনএস) : ৱাজহানগী জয়পুৱদা লাক্‌লিবা ফেব্ৰুৱাৰী ২২দগী ২৫ ফাওবা পাঙথোক্কাগৌৱিৰা ৩৭শুৰা বৌজি ক্ৰী ষ্টাইল, গ্ৰেকো ৱোমন ষ্টাইল অমসুং ২০শুৰা ৰিমেন জুনিয়ৰ নেসনল চেম্পিয়নশিপ ২০১৮দা শৰুক য়াৱনবা মণিপুৰ ৱেষ্টলি টিম শোৱগী ট্ৰাইএল সেলেক্সন অমা লাক্‌লিবা ফেব্ৰুৱাৰী ৪গী অযুক পুং ৭ তাবদা খুনম লম্পাক্কী এস এ জি হোলদা পাঙথোক্কাগী হায়না মণিপুৰ ৱেষ্টলিং এসোসিয়েশনগী জেনৱেল সেক্ৰেটাৰি এন কেলিনা ৱাথৱকপা চম্বালা অমদা খঙহল্লজি। চেৱোল অসিনা মখা তাবদুনা ট্ৰাইএল সেলেক্সন অসিদা চহী ১৮দগী ২০ ফাওবগী মতুংদা লৈবা শৰুক য়াৱিৰা শাম্‌ৱোয় নুপাচা অমদি নুপীমচশিংনা হায়ৱিৰা পুংখম অসিদা মশাগী অধাৰ কাৰ্দয়াওৱক্কাৰনি। অধাৰ কাৰ্দয়াওৱত্ৰবা শাম্‌ৱোয়শিংনা ট্ৰাইএল সেলেক্সন অসিদা শৰুক য়াৰা য়াৰা য়াৱেই হায়ৱি।

থাঙ-তা কম্পিটিসন

ইম্ফাল, জন্মৱাৰী ৩১ (এচেনএস) : ইথোৱল দিষ্ট্ৰিক্ট থাঙ-তা এসোসিয়েশন্না শিম্‌দুনা ফেব্ৰুৱাৰী ১৬ অমদি ১৭ ফাওবা কৰ্কচি খুনী ৱজাৱ কয়্যুনিতি হোলদা ১১শুৰা ইথোৱল দিষ্ট্ৰিক্ট থাঙ-তা কম্পিটিসন পাঙথোক্কাগী কম্পিটিসন অসিদা সব জুনিয়ৰ, জুনিয়ৰ অমদি সেনিয়ৰগী নুপাচা অমদি নুপীমচা কাঙলুপ্তা ফুৰা অমা, ফুৰা অনীশুৱা, থাঙ হাইবা অমদি থাঙলোন, থাঙলোন, খুংলোনগী মশামশিংদা অথোই অহেন তামগিৰা ইথোৱল দিষ্ট্ৰিক্ট থাঙ-তা এসোসিয়েশনগী জেনৱেল সেক্ৰেটাৰি থাডোৱকপা চেৱোল অমদা খঙহল্লজি।

মেস ক্ৰিকেট অন্দৰ-২৩ ৱান দে লীগ এন্‌দ নোক আউট ২০১৭-১৮ মণিপুৰনা সিক্কিমবু ৱিকেট ৭তা মায়থীবা পীখ্ৰে



ইম্ফাল, জন্মৱাৰী ৩১ (এচেনএস) : ৱোৰ্ড ওফ কন্‌ক্লেৱ ফোৱ ক্ৰিকেট ইন ইন্‌দিয়া (বী সী আই) না শিম্‌দুনা গুসি মোইন পুল হক ষ্টেদিয়ম পটনাদা শাম্‌খিবা অৱেইবা লীগ ৱাউন্‌দগী মেচতা মণিপুৰনা সিক্কিমবু মায়থীবা পীৱল্লগা প্ৰী কাৰ্টৰ ফাইনেল চঙখ্ৰে। প্ৰী কাৰ্ট ফাইনেলদা মণিপুৰনা ওম্বিগা থেঙ্গাইনৱগনি।

তোঙান তোঙানবা ষ্টেট কয়ানা শৰুক যাদুনা পাঙথোক্কা মেগ ক্ৰিকেট অন্দৰ-২৩ ৱান দে লীগ এন্‌দ নোক আউট ২০১৭-১৮গী গুসি সিক্কিম অমসুং মণিপুৰ শাম্‌খি। মেচ অদুদা সিক্কিমনা টোপ গুমদুনা ৱেট্ৰিং তৌখি।

অহানবা ইম্‌গিংসতা ৱেট্ৰিং তৌখিবা সিক্কিমনা ওভৰ ৩১দা ৱিকেট পুয়মক তুৱগা ৱান ৯৬ লৌখি।

সিক্কিম অবজাৱ খসেমা বোল চদা ৱান ৮, কেণ্ডেন অকাস থাপানা বোল ৫০দা ৱান ৩১, দিনেস কুমাৰ ধোৰিবা বোল ৬৬তা ৱান ৩৮, অমিৱনা বোল ৫দা ৱান ২, ৱিকাসনা বোল ৩২দা ৱান ৬ অমসুং প্ৰসান্না বোল ৬তা ৱান ১ লৌখি।

অনীশুৱা ইম্‌গিংসতা ৱেট্ৰিং তৌখিবা মণিপুৰনা ওভৰ ১০.৫দা ৱিকেট ৩ তুৱগা ৱান ৯৭ লৌদুনা সিক্কিমবু ৱিকেট ৭তা মায়থীবা পীখিবনি। মণিপুৰগী অভিসেকনা বোল ৯ দা ৱান

১৬, জোনসন এন জিনা বোল ২৯দা ৱান ৩৮, ৱিটিক কানোজিয়ানা বোল ১৮দা ৱান ৪ ৬ অমসুং ৱাখলনা বোল ৯দা ৱান ২ লৌখি।

সিক্কিমগী দিনেস কুমাৰ ধোৰি ওভৰ ৩দা ৱান ২৪ পীৱগা ৱিকেট ২, টিলক সিংহ ছেত্ৰিনা ওভৰ ২দা ৱান ৮ পীৱগা ৱিকেট অমা লৌখি। মণিপুৰগী ৱেজ আৰ কেনা ওভৰ ৮দা ৱান ২০ পীৱগা ৱিকেট অমা, উজৱালনা ওভৰ ৩দা ৱান ৯ পীৱগা ৱিকেট অনী, কিয়ান্না ওভৰ ৯ দা ৱান ১৩ পীৱগা ৱিকেট ৱি অমসুং পুলকিতনা ওভৰ ৫দা ৱান ২২ পীৱগা ৱিকেট ৩ লৌখিবনি।

মণিপুৰ এস এস পি এফ টিম্মা হৰিয়ানা টিমবু গোল ২-১দা মায়থীবা পীৱল্লগা চেম্পিয়ন ওইখ্ৰে

ইম্ফাল, জন্মৱাৰী ৩১ (এচেনএস) : স্পোর্টস ওখোৱিট ওফ ইন্‌দিয়া (সাই) না ফুলস স্পোর্টস প্ৰমোশন ফাউন্‌ডেশন (এস এস পি এফ) গা খুংশম্মৱগা নিৱাৰি মোদিনগৱ (যু পি) দা লৈবা সুৰিভিন ইন্টৰনেসনল ৱেসিদ্‌লিএল ফুলসগী প্ৰাউদনা জন্মৱাৰী ২৯দগী ৩১ ফাওবা পাঙথোক্কা ২শুৰা নেসনল ফুল ইন্‌দিয়া ফুটবোল কপ ২০১৭-১৮দা মণিপুৰ এস এস পি এফ টিম্মা হৰিয়ানা টিম্ম গোল ২-১দা মায়থীবা পীৱল্লগা চেম্পিয়ন ওইখ্ৰে।

তোঙান তোঙানবা ষ্টেটকয়ানা শৰুক যাদুনা চখাৱকখিবা ২শুৰা নেসনল ফুল



ইন্‌দিয়া ফুটবোল কপ ২০১৭-১৮গী ফাইনেল মেচ ওইনা মণিপুৰ এস এস পি এফ অমদি হৰিয়ানা গুসি শাম্‌খি। মেচ

অদু হেক হৌবদগী লৌইবা ফাওবা টিম অনীনা অকনবা লম্বা তৌনদুনা শাম্‌খি। মেচকী অগীবা মতম লৌইশিল্লকপদা

মণিপুৰ এস এস পি এফ টিম্মা হৰিয়ানা টিম্ম গোল ২-১দা মায়থীবা পীৱল্লগা চেম্পিয়ন ওইখিবনি। অদুগা হৰিয়ানা টিম্মা ৱাৰ্স-অপ তাহৌখি। ২শুৰা নেসনল ফুল ইন্‌দিয়া ফুটবোল কপ ২০১৭-১৮গী ৱেষ্ট প্লেয়ৱগী টাইটলনা এস সাগৱ অমদি ৱেষ্ট দিফেণ্ডৱগী টাইটলনা সী ঐচ গ্যান্‌কেননা তাখি।

পনবা য়াৱদি, মণিপুৰ এস এস পি এফ টিম অসি এস এস পি এফ ষ্টেট কোৰ্ডিনেটৰ ডা. টি ইনাওৰীনা টিম মেনেজৰ অমসুং সী আৰ এ ফুটবোল কোচগী টি ঐচ ভোগেন মীতৌনা টিম কোচ ওইখিবনি।

LOAN AVAILABLE

NO GUARANTOR

AREA COVER: MANIPUR STATE

EMPLOYMENT NEWS :-

> Office Asst/(SEKMAI, SAMUROU,THOUBAL) & Car DRIVER

> Security/Gunman(3/3)

> Mechanic 2 wheeler

> Grade-IV

L.G. MOTORS FINANCE

KHAGEMPALLI HUIDROM LEIKAI, H.Q

NEAR YUMJAO LAIREMBI MANING, IMPHAL WEST, MANIPUR

CONTACT No.:- 7628962280

OFFICE HOUR: 9.30AM TO 4.00PM

BRANCHES:- SEKMAI KOIJENGLEIMA, SAMUROU NEAR MACHU HALL, KAKCHING OPP. P.S., THOUBAL OKRAM, NANGLEIPAK LAMBAN, MOIRANG PATLOU.

৬২৮৫. ৬২৮৫০

২৩৩ ৬২৮৫০

৬২৮৫০

৬২৮৫০

<